

‘छात्रसंघ चुनाव नहीं करवाने से अधिकारों का हनन नहीं हो रहा’

राजस्थान यूनिवर्सिटी ने हाईकोर्ट में जवाब पेश करते हुए छात्रसंघ चुनाव करवाने के लिए दायर याचिका को खारिज करने की मांग भी रखी

-कार्यालय संवाददाता-
जयपुर । राजस्थान हाईकोर्ट में राजस्थान विश्वविद्यालय छात्रसंघ चुनाव कराने के लिए दायर याचिका में विश्वविद्यालय प्रशासन की ओर से अपना जवाब पेश किया गया है। जवाब में कहा गया कि छात्रसंघ चुनाव नहीं कराने से याचिकाकर्ता के किसी अधिकार का हनन नहीं होता है। ऐसे में याचिका को खारिज किया जाए। अदालत में जय राव व अन्य की ओर से दायर इस याचिका पर 3 सितंबर को सुनवाई होनी है। विवि प्रशासन की ओर से जवाब

■ अदालत में जय राव व अन्य की ओर से दायर इस याचिका पर 3 सितंबर को सुनवाई होनी है।

में कहा गया कि सत्र 2023-24 में भी राज्य सरकार छात्रसंघ चुनाव नहीं कराने का निर्णय लिया था। तब हितेश यादव व विकास ने इसे चुनौती देते हुए हाईकोर्ट में याचिकाएं दायर की थी। जिस पर हाईकोर्ट ने

याचिकाकर्ताओं के पक्ष में कोई आदेश नहीं दिया था और यह याचिकाएं अभी भी लंबित चल रही हैं। याचिकाकर्ता की ओर से इस तथ्य की जानकारी अपनी याचिका के जरिए अदालत को नहीं दी गई। जवाब में विवि की ओर से कहा गया कि छात्रसंघ चुनाव लड़ना उसमें मतदान करना संवैधानिक और मूलभूत अधिकार नहीं है। सुप्रीम कोर्ट भी तय कर चुका है कि विधायक और सांसद के लिए चुनाव लड़ना मौखिक अधिकार न होकर सिर्फ वैधानिक अधिकार है। इसके अलावा यूजीसी के 2018 के नियम के तहत 180 दिन का शैक्षणिक सत्र होना चाहिए। सेमेस्टर प्रणाली लागू होने के बाद 90 दिन के दो सेमेस्टर अनिवार्य हैं। ऐसे में यदि चुनाव हुए तो शैक्षणिक कैलेंडर गड़बड़ा जाएगा। वहीं छात्रसंघ चुनाव नहीं कराने से याचिकाकर्ता के अधिकारों का हनन नहीं हो रहा है। ऐसे में याचिका को खारिज किया जाए। पूर्व में राज्य सरकार की ओर से अपने जवाब में कॉलेजों और विश्वविद्यालय में छात्रसंघ चुनाव नहीं कराने की बात कही जा चुकी है।

पावर बाइक चुराने वाला शातिर बदमाश गिरफ्तार

जयपुर । जयपुर पुलिस कमिश्नरेट की स्पेशल टीम (सीएसटी) ने वैशाली नगर थाना इलाके में कार्रवाई करते हुए एक दुपहिया वाहन चोर को गिरफ्तार किया है और उसके पास से चुराई गई नौ लाख रुपए की दो दुपहिया वाहन (बाइक) सहित वारदात में प्रयुक्त एक स्कूटी भी बरामद की गई है। पुलिस जांच में सामने आया कि आरोपित ऑनलाइन बुकिंग का काम करता है और उसे मंहंगी बाइक चलाने का शौक है। इसी शौक को पूरा करने के लिए उसने बाइक चोरी करना शुरू कर दिया। पुलिस पूछताछ में सामने आया कि आरोपित ऑनलाइन बुकिंग के समय अलग-अलग इलाकों में रेकी करता था। जहां उसे अपनी पसंद की बाइक दिख जाती, उसे वह प्लान बनाकर चुरा लेता था। पुलिस अब आरोपी से और भी वारदातों के बारे में पूछताछ कर रही है।

पुलिस उपायुक्त जयपुर (अपरध) अभिजीत सिंह ने बताया कि सीएसटी ने वैशाली नगर थाना इलाके में कार्रवाई करते हुए एक दुपहिया वाहन चोर साहिल पुनिया निवासी मुकुंदगढ़ जिला बुंदेलुर को गिरफ्तार किया है। जो जयपुर शहर में अपनी स्कूटी से ऑनलाइन बुकिंग का कार्य करता है। वह खुद की स्कूटी से ऑनलाइन बुकिंग

■ आरोपी के कब्जे से 9 लाख रुपए की दो पावर बाइक और एक स्कूटी बरामद
■ पुलिस जांच में पता लगा कि आरोपित ऑनलाइन बुकिंग का काम करता है और उसे मंहंगी बाइक चलाने का शौक है।

का कार्य करते हुए रेकी करता। जहां से मंहंगी मोटरसाइकिल को चिह्नित कर रात के समय चोरी करता। जिससे आरोपी अपनी मंहंगी मोटरसाइकिल चलाने का शौक पूरा करता है। आरोपित मंहंगी बाइक का शौक पूरा करने के बाद उसे सुनसान स्थान पर छिपा कर खड़ी कर देता।पुलिस ने आरोपित के पास से दो इनफिल्ड मोटरसाइकिल और वारदात में प्रयोग ली जा रही एक स्कूटी को बरामद की है। जिन की नम्बर प्लेट बदल कर वह इस्तेमाल कर रहा हैं। पुलिस पूछताछ में और भी कई वारदातें खुलने की आशंका जताई जा रही है।

‘राहत की बारिश बनी आफत’



राजधानी जयपुर में लगातार तीसरे दिन सोमवार को भी तेज बारिश का दौर जारी रहा। पिछले शनिवार से लेकर प्रतिदिन हो रही मुसलाधार बारिश अब लोगों के लिए राहत के बजाय आफत बन रही है। शहर की अधिकांश सड़कों पर जलभराव के कारण जहां लोगों को आवाजाही में परेशानी हो रही है, वहीं टूटी सड़कों और गड्ढों में गिरकर लोग चोटिल हो रहे है। बारिश के कारण जयपुर के तापमान में भी गिरावट आई है।

राज्यपाल बागडे के एक वर्ष के कार्यकाल के आलोक में प्रकाशित “अभ्युदय की ओर” पुस्तक का लोकार्पण

जयपुर । राजस्थान के इतिहास में वह क्षण सदा के लिए स्वर्णिम अक्षरों में अंकित हो गया जब राज्यपाल हरिभाऊ किसनराव बागडे के आग्रह पर सोमवार को रामदेवरा की भीलों का बास निवासी सोमती ने उनके एक वर्ष के कार्यकाल की पुस्तक “अभ्युदय की ओर” का लोकार्पण किया। बागडे ने अपने एक वर्ष का कार्यकाल आदिवासी, जनजाति और गांव गरीब के लोगों को समर्पित किया है। उनकी यह मंशा थी कि उनके एक वर्ष कार्यकाल की पुस्तक का लोकार्पण लोक आस्था के पावन धाम में किसी महिला से हो। भीलों का बास निवासी सोमती देवी को इसके लिए चुना गया।

राज्यपाल ने कहा कि “अभ्युदय की ओर” का अर्थ है, सर्व कल्याण। सबकी उन्नति। सबके समान उत्थान के लिए कार्य। उन्होंने रामदेवरा की महिला सोमती द्वारा “अभ्युदय की ओर” पुस्तक लोकार्पण के लिए आभार भी जताया। उल्लेखनीय है कि बागडे ने राजस्थान में



राज्यपाल हरिभाऊ किसनराव बागडे के आग्रह पर रामदेवरा की भीलों का बास निवासी सोमती ने उनके एक वर्ष के कार्यकाल की पुस्तक “अभ्युदय की ओर” का लोकार्पण किया।

अपने एक वर्ष के कार्यकाल को उदयपुर जिले मनाया था। एक वर्ष पूर्ण होने पर उन्होंने की आदिवासी ग्राम पंचायत बिलवान कोटड़ा में जनजातीय लोगों के मध्य ही रात्रि विश्राम कर

उनसे मिल बैठ संवाद कर मनाया था।

राज्यपाल का पदभार ग्रहण के बाद से ही बागडे का निरंतर यह प्रयास रहा है कि सभी क्षेत्रों में राजस्थान अभ्युदय की ओर बढ़े। इसी के तहत उन्होंने राज्य के विकास से जुड़े मुद्दों की प्राथमिकता देते हुए सभी जिलों का सघन दौरा किया और वहां के लोगों से संवाद किया। जिलों में केंद्र और राज्य सरकार की योजनाओं, विकास कार्यक्रमों, जनहित से जुड़ी नीतियों का प्रभावी क्रियान्वयन सुनिश्चित किया। पुस्तक में इन सबसे जुड़ी महती सामग्री संजोई गई है। पुस्तक में उनके द्वारा रासायनिक खेती के खतरों को देखते हुए प्राकृतिक खेती के लिए किए कार्य, सहकारिता की भावना के साथ सभी क्षेत्रों विकास के साझा प्रयास, डेयरी और आदिवासी क्षेत्रों में सर्वोर्गण विकास के लिए किए कार्य और प्रदेश में विश्वविद्यालयों को उच्च गुणवत्ता की दृष्टि से समृद्ध किए जाने, नेक एकीडेशन आदि के लिए हुई पहल को संजोया गया है।

ब्रेक फेल होने से कॉलेज छात्राओं से भरी बस पलटी

जयपुर । किशनगढ़ के रेनवाल थाना इलाके में सोमवार सुबह कॉलेज की छात्राओं से भरी बस पलट गई। इस हादसे में 6 से अधिक छात्राएं चोटिल हो गईं। हादसे के बाद स्थानीय लोगों ने एम्बुलेंस और निजी वाहनों से घायल छात्राओं को हिंगोनिया अस्पताल में उपचार के लिए भर्ती कराया।

स्थानीय लोगों ने बताया कि रामजीपुरा-खेड़ी सड़क मार्ग पर सुबह 9 बजे तेज बारिश के कारण सड़क फिसलन भरी हो गई थी। इस दौरान छात्राओं से भरी बस के ब्रेक अचानक फेल हो गए। जिससे बस अनियंत्रित होकर पलट गई । इस हादसे में 6 से अधिक छात्राओं को चोट आई। जिन्हे नजदीकी हिंगोनिया अस्पताल में भर्ती कराया गया। हादसे की जानकारी मिलते ही स्थानीय ग्रामीणों की भीड़ जमा हो गई और सभी ने राहत कार्य शुरू किया। हादसे की जानकारी मिलते ही रेनवाल पुलिस और जोबनेर तहसीलदार भी मौके पर पहुंचे गए और हालातों का जायजा लिया।

‘राजस्थान वाहिनी भारत गौरव ट्रेन’ रामेश्वरम रवाना



संसदीय कार्य मंत्री और जिला प्रभारी मंत्री जोगाराम पटेल ने वरिष्ठ नागरिकों की ट्रेन को हरी झंडी दिखाकर रवाना किया।

इसके बाद ट्रेन पुनः रवाना होकर 8 सितंबर को जयपुर पहुंचेगी।

इस अवसर पर जोगाराम पटेल ने कहा कि मुख्यमंत्री भजनलाल शर्मा के नेतृत्व में राज्य सरकार सामाजिक सरोकारों को सर्वोच्च प्राथमिकता दे रही है। वरिष्ठ नागरिक समाज की धरोहर हैं और उनके लिए तीर्थ यात्रा जीवनभर की आस्था और श्रद्धा से जुड़ा हुआ

अनुभव है। सरकार यह सुनिश्चित कर रही है कि हमारे बुजुर्ग सुरक्षित, सम्मानजनक और सुखद वातावरण में अपनी धार्मिक यात्रा पूर्ण कर सकें। कार्यक्रम में देवस्थान विभाग के सहायक आयुक्त रतनलाल योगी, अपर महाप्रबंधक आईआरसीटीसी योगेन्द्र सिंह गुर्जर, स्टेशन मास्टर दुर्गापुरा जेपी मीणा उपस्थित रहे।

आमेर इलाके में तेज बारिश से बही स्काॅर्पियो

जयपुर । आमेर थाना इलाके में सोमवार को स्काॅर्पियो कार बरसाती नाले में बह गई। गाड़ी बरसात के तेज पानी में बहते देख स्थानीय लोगों ने कार सवार को तुरंत रेस्क्यू कर बाहर निकाल लिया।जिसके बाद स्थानीय लोगों ने क्रेन की मदद से स्काॅर्पियो गाडी को पानी से बाहर निकाला। बताया जा रहा है कि नाई की थड़ी से जयसिंहपुरा खोर को जोड़ने वाला एक मात्र मुख्य मार्ग है। जहां पर थोड़ी सी बरसात में ही पानी का बहाव तेज हो जाता है। जिसमें कई बार हादसे हो चुके है। कई बार प्रशासन को इस नाले के बारे में अवगत भी कराया गया। लेकिन प्रशासन के कारनों में कोई जु नहीं रैगी। स्थानीय लोगों ने चेतावनी दी है । यदि जल्दी ही कोई ठोस कार्रवाही नहीं की गई तो वो सड़कों पर उतर कर आंदोलन करेंगे। मॉलवार स्थानय लोग निगम मुख्यालय जाकर कमिश्नर को इस समस्या से अवगत करायें और लंबित कार्यों को पूरा कराने की मांग करेंगे।

नौकरी के बहाने नशीली कोल्ड ड्रिंक पिलाकर युवती से दुष्कर्म

जयपुर। भट्ठा बस्ती थाना इलाके में नौकरी दिलाने के बहाने मिलने बुलाकर एक युवती को धोखे से नशीली कोल्ड ड्रिंक पिलाकर उसके साथ दुष्कर्म करने का मामला सामने आया है। इस दौरान आरोपित ने अश्लील वीडियो को वायरल करने की धमकी देकर ब्लैकमेल किया। पीड़िता ने थाने में आरोपी के खिलाफ मामला दर्ज करवाया है। पुलिस ने बताया कि नूंदी की रहने वाली 23 वर्षीय युवती ने मामला दर्ज करवाया है कि कुछ समय पहले उसकी जान-पहचान आरोपित से हुई थी। बातचीत के दौरान आरोपित ने नौकरी लगाने का झांसा दिया था। नौकरी दिलाने का झांसा देकर आरोपित ने उसे मिलने कांवंटिया हॉस्पिटल के पास बुलाया। इसके बाद आरोपित ने धोखे से कोल्ड ड्रिंक में नशीला पदार्थ मिलाकर पिला दिया। इसके बाद बेहोशी की हालत में आरोपी ने उसके साथ दुष्कर्म में आरोपित ने उसके साथ दुष्कर्म किया। होश आने पर विरोध करने पर उसे डराया-धमकाया। गाली-गलौज कर किसी को बताते पर अंजाम पलत होने की धमकी दी। पुलिस ने मामला दर्ज कर जांच में जुटी है।

वहीं प्रताप नगर थाना इलाके में दोस्ती कर एक युवती को धोखे से प्रसाद

पुलिस ने 37.50 लाख रु. के 150 मोबाइल उनके मालिकों को लौटाए



जयपुर । जयपुर जिले की पश्चिम पुलिस टीम ने पुलिस मुख्यालय की ओर से चलाए जा रहे साइबर शिल्ड अभियान के तहत कार्रवाई करते हुए 37 लाख 50 हजार रुपए के 150 मोबाइल फोन उनके मालिकों को लौटा दिए।

जानकारी के अनुसार माह अगस्त 2025 में कुछ मोबाइल फोन चोरी हुए थे और कुछ गुम हो गए थे। साइबर टीम की मदद से पश्चिम जिला पुलिस ने ये सभी मोबाइल अलग-अलग जगहों से बरामद कर उनके असली मालिकों को लौटा दिए हैं। इसके लिए पश्चिम जिला पुलिस ने एक विशेष अभियान चलाया जिसका नाम आपका मोबाइल फिर से आपका रखा गया था।

पुलिस उपायुक्त जयपुर (पश्चिम) हनुमान प्रसाद ने बताया कि जिला जयपुर पश्चिम में कई लोगों के मोबाइल गुम होने की शिकायतें पुलिस थानों में दर्ज कराई गई थीं ।

कई लोगों ने बड़ी मुश्किल से किस्तों पर मोबाइल खरीदे थे। इस स्थिति को देखते हुए अतिरिक्त पुलिस उपायुक्त जयपुर (पश्चिम) आलोक सिंघल के सुपरविजन में साइबर सेल प्रभारी हरिराम जाखड़ व साइबर सेल टीम, तकनीकी शाखा जयपुर पश्चिम के

अथक प्रयासों से गुमशुदा मोबाइल ट्रेस किए गए। पुलिस थानों ने तकनीकी शाखा के सहयोग से आपका मोबाइल फिर से आपका अभियान के तहत मोबाइल को खोजने के लिए विशेष टीमों का गठन किया गया। इन टीमों ने सीईआईआर पोर्टल और मोबाइल सेवा प्रदाता कंपनियों से तकनीकी सूचनाएं प्राप्त कर राजस्थान के अलग-अलग जिलों में चल रहे गुमशुदा मोबाइल ट्रेस किए। इस कार्रवाई में कुल 150 मोबाइल बरामद किए गए, जिनकी कीमत लगभग 37 लाख 50 हजार

रुपए है। इसके अलावा अगस्त माह में साइबर फ्रॉड की शिकायत में 29 लाख 15 हजार 359 रुपये रिकवर कर परिवादियों के खातों में रिफंड कराये गये। साथ ही साइबर सेल पश्चिम के द्वारा जनवरी माह से अब तक 654 मोबाइल फोन रिकवर कर परिवादियों को सुपुर्द किए गए हैं। जिनकी 1 करोड़ 83 लाख 50 रुपये कीमत के है। वहीं पूर्व में गुम हुए अन्य मोबाइल फोन की तलाश व साइबर फ्रॉड की शिकायतों में जांच जारी है।

सार-समाचार

राजेन्द्र मीणा अध्यक्ष और सियाराम स्वामी महासचिव निर्वाचित हुए



जयपुर (कासं)। आयकर कर्मचारी महासंघ राजस्थान सर्किल का 29वां द्विवार्षिक अधिवेशन 29 व 30 अगस्त को बीकानेर में संपन्न हुआ। इसमें राजेन्द्र कुमार मीणा अध्यक्ष, सियाराम स्वामी महासचिव और अनुज विश्‍नोई वित्त सचिव के पद पर निर्वाचित हुए। इस अधिवेशन को प्रधान मुख्य आयकर आयुक्त सुमीत कुमार, आयुक्त आयुक्त प्रशासन शैलेन्द्र शर्मा, महासचिव सियाराम स्वामी ने संबोधित किया। सम्मेलन में ऑल इंडिया आईटीईएफ से संतोष नायर और संतोष मिश्रा ने विचार व्यक्त किए। राजेन्द्र मीणा ने सभी की आभार जताया। प्रतिनिधियों ने अपनी समस्याओं पर खुलकर चर्चा की। इस मौके पर नवनिर्वाचित पदाधिकारियों का स्वागत-सत्कार भी किया गया। इस मौके पर जयपुर, जोधपुर, उदयपुर चार्ज की कार्यकारिणी का निर्वाचन भी हुआ।।

त्यागमूर्ति महर्षि दधीचि की जयंती मनाई



जयपुर । श्री दाधीच समाज सेवा समिति जयपुर महानगर और श्री दाधीच समाज सेवा समिति दुस्ट के संयुक्त तत्वावधान में त्यागमूर्ति महर्षि दधीचि की जयंती धूमधाम से आयोजित की गई। अध्यक्ष विष्णुदत्त दाधीच चकवाडा और प्रचार मंत्री सुधीश कुमार दाधीच ने बताया कि कार्यक्रम के मुख्य अतिथि रमेश दाधीच गुवाहाटी और मनोज शर्मा (पूर्व आईएएस) विशिष्ट अतिथि अरुण जोशी और सुरेंद्र भाभडा थे। कार्यक्रमों की श्रृंखलाओं में सर्वप्रथम प्रातः 8:00 बजे देवार्चन के साथ महर्षि दधीचि और मां दधिमती का पूजन हुआ। दधीच भवन के बेसमेंट में यह पूजन पहली बार हुआ। उसके बाद प्रातः 11:00 बजे कुलदेवी माँ दधिमती का मंगलपाठ गुवाहाटी के प्रसिद्ध वाचक रमेश दाधीच और अनिता शर्मा द्वारा प्रारंभ हुआ तत्पश्चात आज 5 लोगों ने देहदान का संकल्प लिया। दोपहर सामूहिक गोठ का आयोजन हुआ जिसमें समाजबन्धुओं ने साथ साथ भोजन प्रसादी का आनंद लिया। यह संस्था पिछले कई वर्षों से महर्षि दधीचि जयंती पर सामाजिक सरोकार के कई कार्य कर चुकी हैं। इस संस्था के द्वारा वर्तमान में महर्षि दधीचि भवन का निर्माण कार्य करवाया जा रहा है। इस अवसर पर दाधीच समाज के भणमान्य महामंत्री सी पी शर्मा,पूर्व कोषाध्यक्ष जितेंद्र कुमार दाधीच, कार्यकारिणी जयप्रकाश दाधीच, ज्योति बसु, लक्ष्मी नारायण दाधीच, राजेंद्र दाधीच, पंकज आसोपा, अजय दाधीच, जगदीश मिश्रा, मनीष शर्मा, राम दाधीच, नितेश दाधीच, रघुवीर दाधीच मौजूद थे।

उपमुख्यमंत्री प्रेमचंद बैरवा से भेंट



जयपुर । ए.आर.यू.टी.ए. के प्रतिनिधिमंडल ने उपमुख्यमंत्री डॉ. प्रेमचंद बैरवा से मुलाकात कर 56वें जन्मदिन की बधाई दी। साथ ही 16 वर्ष पुराने सर्वोच्च न्यायालय द्वारा तय मामलों में बंदी के बिस्तर के नीचे से छिपाया मोबाइल मिला। अपहरण के मामले में गिरफ्तार करने पर उसे जेसी भेजा गया था। इस संबंध में जेल प्रहरी की ओर से थाने में मामला दर्ज करवाया गया है। पुलिस ने मिले मोबाइल वसिम कार्ड को जब्त कर जांच शुरू कर दी है। जांच अधिकारी एसआई बन्ना लाल ने बताया कि जयपुर जेल (केंद्रीय कारागृह) में तैनात प्रहरी पत्रवाहक गुर्जर ने थाने में मामला दर्ज करवाया है कि नागौर के कोतावाली निवासी जयसिंह सैनी जयपुर सेंट्रल जेल के वार्ड नंबर-4 के बैक नंबर-1 में है। बगरू थाना पुलिस ने अपहरण के मामले में उसे गिरफ्तार किया था। कोर्ट में पेश कर उसे जेल में भेजा था।